

# 3۔



4718CH03

## صوبائی حکومت کیسے کام کرتی ہے

(How the State Government Works)

گذشته سال ہم نے اس حقیقت پر گفتگو کی کہ حکومت تین سطح پر کام کرتی ہے۔ مقامی (Local)، صوبائی (State) اور ملکی (National) اور مقامی حکومت کے کام کو قدرے تفصیل سے پڑھا۔ اس باب میں ہم صوبائی سطح پر حکومت کے کام کا جائزہ لیں گے۔ جمہوریت میں یہ کس طرح عمل میں آتی ہے؟

ممبر قانون ساز اسمبلی [Member of Legislative Assembly (MLA)] اور

وزراء کا روپ کیا ہے؟ لوگ اپنا نقطہ نظر کس طرح بیان کرتے ہیں اور کیسے حکومت سے کارروائی کا مطالبہ کرتے ہیں۔ صحت کی مثالوں کے ذریعے ہم ان سوالات پر نظر ڈالیں گے۔

### ذمے داری کس کی؟





اے یہ دیکھو۔ اس میں کہا گیا ہے کہ  
ہمارے صوبے میں پانی کی بہت کمی ہے  
اور لوگ بیمار پڑ رہے ہیں!



بہت سے گاؤں میں عوام گندراپانی پینے ہوئے پائے گئے۔ ندیاں اور  
تالاب سوکھ چکے ہیں سب سے زیادہ متاثر علاقوں میں گاؤں کے لوگوں  
کو دور سے جا کر پانی لانا پڑتا ہے۔



صلع ہیڈ کوارٹر پائل پورم کے لوگوں کو تین دنوں میں صرف ایک بار پانی ملتا ہے۔  
یہاں کا صلح اسپتال مریضوں سے بھرا ہا ہے ان میں زیادہ تعداد بچوں کی ہے جو  
شدید طور پر ہیضہ (Diarrhoea) کے شکار ہیں۔



### پائل پورم میں کیا ہو رہا ہے؟

### M.L.A یہم۔۔۔ ایل۔۔۔ اے کون ہوتا ہے

یہ مسئلہ سمجھیدہ کیوں ہے؟

آپ کے خیال میں اوپر بیان کی گئی صورتحال میں کیا  
کاروائی کی جاسکتی ہے۔۔۔ آپ کی نگاہ میں یہ کاروائی کے  
کرنی چاہیے۔۔۔ بحث کچھی۔۔۔

اوپر کے حصے میں تم پائل پورم کے کچھ واقعات کے بارے میں بڑھ چکے ہو آپ میڈیا کلکٹر (Collector) وغیرہ جیسے سرکاری ناموں سے واقف ہوں گے لیکن کیا آپ نے  
M. L. A اور قانون ساز اسمبلی یعنی Legislative Assembly کے بارے میں کبھی  
سانا ہے؟ کیا آپ اپنے علاقے کے ایم۔۔۔ ایل۔۔۔ اے کو جانتے ہیں کیا آپ بتاسکیں گے وہ کس  
پارٹی سے تعلق رکھتے ہیں یا کہتی ہیں۔۔۔



قانون ساز اسمبلی کے ممبران (M.L.A) عوام کے ذریعے پختے جاتے ہیں پھر یہ قانون ساز اسمبلی کے ممبر بنتے ہیں اور حکومت بھی بناتے ہیں۔ اس طریقے سے ہم کہتے ہیں کہ ایم۔ ایل۔ اے عوام کی نمائندگی کرتے ہیں یعنی دی گئی مثال اس بات کو بہتر طریقے سے سمجھنے میں مددے گی۔

ہندوستان کی ہر ریاست میں ایک قانون ساز اسمبلی ہے۔ ہر ریاست کو مختلف علاقوں یا حلقوں میں (Constituencies) میں بنا لگایا ہے۔ مثال کے لیے یعنی دی گئے نقشے کو دیکھیں۔ اس میں ریاست ہماچل پردیش کو 168 اسمبلی حلقوں میں بنا ہوا دکھایا گیا ہے۔ ہر حلقہ انتخاب (Constituency) سے عوام اپنا ایک نمائندہ چنتے ہیں۔ جو ممبر قانون ساز اسمبلی (M.L.A) کہلاتا ہے۔ آپ نے دھیان دیا ہو گا کہ بہت سے لوگ مختلف پارٹیوں کے ناموں کے ساتھ چناؤ لڑتے ہیں۔ اس طرح یہ ایم۔ ایل۔ اے مختلف پارٹیوں سے تعلق رکھتے ہیں۔

ایم۔ ایل۔ اے کس طرح وزیر یا وزیر اعلیٰ بنتے ہیں۔ وہ سیاسی پارٹی جس کے ممبران قانون ساز اسمبلی کی تعداد اس ریاست کے کل چنانو حلقوں کی تعداد سے آدھے سے زیادہ ہوتی ہے وہ اکثریت (Majority) میں کہلاتی ہے۔ وہ سیاسی پارٹی جس کے پاس اکثریت ہوتی ہے حکمران پارٹی (Ruling Party) کہلاتی ہے۔ اور دوسرے تمام ممبران حزب مخالف (Oposition) کہلاتے ہیں۔ مثلاً ریاست ہماچل پردیش کی قانون ساز اسمبلی میں 168 انتخابی حلقے ہیں۔

اپنے استاد کے ساتھ حسب ذیل اصطلاح پر بات چیت  
کیجیے عوامی میٹنگ (Public Meeting) ہندوستان کی ریاستیں حلقہ انتخاب (Constituency) اکثریت (Majority) اور برسر اقتدار پارٹی (Oposition) حزب مخالف۔

کیا آپ ان اصطلاحات کو اپنے صوبے کے حوالے سے سمجھ سکتے ہیں؟



ہندوستان کے چھوٹے سے نقشے میں ریاست ہماچل پردیش کو ہرے رنگ سے دکھایا گیا ہے۔

پنسل کی مدد سے صفحہ 112 پر دئیے گئے نقشے پر ان کی نشاندہی کریں۔

(i) وہ ریاست جس میں آپ رہتے ہیں۔

(ii) ریاست ہماچل

## ہماچل پردیش میں 2017 کے اسembli ایکشن کے نتائج۔

سیاسی پارٹی	پھنے گئے ممبران اسembli کی تعداد
بھارتیہ جنتا پارٹی (BJP)	44
انڈین نیشنل کانگریس (INC)	21
کمیونسٹ پارٹی آف انڈیا (CPI)	01
آزاد (جو کہ کسی پارٹی سے تعلق نہیں رکھتے)	02
کل	68

مزید تفصیل کے لیے visit <http://hpvidhansabha.nic.in> پر کلک کریں

جس طرح ہماچل پردیش کا خاکہ اوپر دیا گیا ہے۔ اسی طرح اپنے صوبے کے لیے بھی ایک خاکہ تیار کیجیے۔

ریاست کا صدر گورنر ہوتا ہے۔ وہ مرکزی حکومت کے ذریعے اس بات کو یقینی بنانے کے لیے مقرر کیا جاتا ہے کہ ریاستی حکومت دستور کے اصول و ضوابط کے مطابق کام کرے گی۔

کبھی کبھی حکمران پارٹی صرف ایک ہی پارٹی نہیں ہوتی۔ بلکہ کئی پارٹیوں کا گروپ ایک ساتھ مل کر کام کرتا ہے۔ اس کو ہم اتحاد (Coalition) کہتے ہیں۔ اپنے استاد کے ساتھ اس پر بحث کیجیے۔

مختلف سیاسی پارٹیوں کے امیدوار 2017 کے اسembli ایکشن میں کامیاب ہوئے اور ایم۔ ایل۔ اے بن گئے۔ چونکہ قانون ساز اسembli میں کل ایم۔ ایل۔ اے کی تعداد 68 ہے۔ اس لیے کسی سیاسی جماعت کو اکثریت حاصل کرنے کے 34 ایم۔ ایل۔ اے کی حمایت ضروری ہے۔ بھارتیہ جنتا پارٹی کو 44 ایم۔ ایل۔ اے کی حمایت حاصل تھی اس لیے وہ اقتدار پر قابض ہوئی۔ بقیہ تمام ایم۔ ایل۔ اے حزب اختلاف قرار پائے گئے۔ اس معاملہ میں، انڈین نیشنل کانگریس کے پاس بی۔ جے۔ پی کے بعد سب سے زیادہ ایم۔ ایل۔ اے تھے اس لیے وہ سب سے بڑی اپوزیشن پارٹی بنی۔ حزب اختلاف میں آزاد امیدوار کے ساتھ دیگر پارٹیاں شریک تھیں۔

ایکشن کے بعد حکمران پارٹی سے تعلق رکھنے والے ممبران اسembli اپنے لیڈر کا انتخاب کریں گے جو کہ اس ریاست کا وزیر اعلیٰ بنے گا۔ اس معاملے میں بی۔ جے۔ پی ممبران اسembli نے شری جے رام ٹھا کر کو اپنا لیڈر چنا اور وہ وزیر اعلیٰ بنائے گئے۔ پھر وزیر اعلیٰ دوسرے لوگوں کو وزراء کی حیثیت سے منتخب کرتا ہے۔ انتخاب کے بعد اس ریاست کا گورنر نئے وزیر اعلیٰ اور دوسرے وزرا کی تقریبی منظوری دیتا ہے۔

متعدد سرکاری مکانے اور وزارتوں کے کام کا ج کی دلکش بھال کی ذمے داری وزیر اعلیٰ اور دوسرے وزراء کی ہوتی ہے۔ سب کے الگ الگ دفاتر ہوتے ہیں۔ قانون ساز اسembli وہ جگہ ہے جہاں تمام ممبران اسembli خواہ وہ حکمران پارٹی کے ہوں یا حزب اختلاف کے۔ ایک ساتھ بیٹھ کر مختلف مسائل پر بحث کرتے ہیں۔ اس طرح کچھ ممبران اسembli دو ہری ذمے داریاں نہ ہاتے ہیں، ایک بحیثیت ممبر اسembli (MLA) اور دوسرے وزیر کی بحیثیت سے۔ اس کے بارے میں ہم آگے پڑھیں گے۔

## قانون ساز اسمبلی میں ایک بحث

آفرین سجاتا اور بہت سے دوسرے طباء نے ریاستی راجدھانی کا سفر کیا تاکہ وہ قانون ساز اسمبلی دیکھ سکیں جس کا اجلاس ایک خوبصورت عمارت میں چل رہا تھا۔ پنج پر جوش تھے۔ حفاظتی جانچ کے بعد ان کو اوپر لے جایا گیا۔ وہاں بنی گیلری سے وہ نیچے بنا بڑا ہال دیکھ سکتے تھے۔ جہاں میزول کی کمی قطاریں تھیں۔

اسمبلی میں موجودہ مسائل پر بحث ہونے والی تھی۔ بحث کے دوران ممبران اسمبلی اپنی رائے کا اظہار کر سکتے ہیں۔ مسئلے سے متعلق سوالات کر سکتے ہیں۔ یا حکومت کو بہتر نتائج کے لیے مشورے بھی دے سکتے ہیں۔ اور کوئی جواب دینا چاہیے تو دے سکتا ہے۔

اس کے بعد وزیر سوالات کے جوابات دیتا ہے اور اسمبلی کو یقین دیاں کرانے کی کوشش کرتا ہے کہ مناسب اقدامات کیے جا رہے ہیں۔ وزیر اعلیٰ اور دوسرے وزراء فیصلے لیتے ہیں اور حکومت چلاتے ہیں۔ ہم عام طور پر ان کے بارے میں سنتے رہتے ہیں۔ خبروں کے چینلوں پر دیکھتے ہیں یا اخبارات میں پڑھتے ہیں۔ پھر بھی جتنے بھی فیصلے لیتے ہیں ان کو قانون ساز اسمبلی کی منظوری لینی ہی پڑتی ہے۔ جمهوری نظام میں یہ ممبران سوالات پوچھ سکتے ہیں۔ انہم معاملات پر بحث کر سکتے ہیں۔ پہلے کہاں خرچ کرنے چاہیں۔ اس پر فیصلہ لیتے ہیں وغیرہ۔ ان کو خاص اختیارات حاصل ہیں۔

ایم. ایل. اے نمبر ایک: میرے اسمبلی حلقة اکھنٹ گاؤں میں گذشتہ تین ہفتوں کے دوران ڈائریا سے 15 اموات ہو چکی ہیں مجھے لگتا ہے حکومت کے لیے یہ شرم کی بات ہے کہ وہ ابھی تک ڈائریا ہیسی معمولی پریشانی کو بھی روک پانے میں ناکام رہی ہے۔ حالانکہ سرکار خود کو ٹیکنا لو جی کا حمایتی بتاتی ہے۔ میں وزیر صحت کی توجہ اس طرف مبذول کرانا چاہتا ہوں کہ وہ اس صورت حال میں قابو پانے کے لیے فوری اقدامات کریں۔

ایم. ایل. اے نمبر دو: میرا سوال یہ ہے کہ سرکاری اسپتالوں کی حالت اتنی بدتر کیوں ہے؟ حکومت ہمارے ضلع میں باقاعدہ ڈاکٹروں اور دوسرے میڈیکل اسٹاف (طبی عملے) کی تقریری کیوں نہیں کرتی؟ میں جاننا چاہوں گا کہ حکومت اس صورت حال سے پنٹنے کے لیے کیا منصوبے بنارہی ہے۔ جس کے پھیلنے سے عوام کی ایک بڑی تعداد متاثر ہو رہی ہے۔ یہ ایک وبا ہے۔


ایم. ایل. اے نمبر تین: میرے حلقة انتخاب تولا پڑی میں بھی پانی کی سخت قلت ہے۔ عورتوں کو 4-3 کلومیٹر کا فاصلہ پانی لانے کے لیے طے کرنا پڑتا ہے۔ پانی کے کتنے

ٹینکروں کی خدمات پانی مہیا کرنے کے لیے لی گئی ہیں۔ کتنے کنوں اور تالابوں کی صفائی کی گئی ہے۔ اور جراثیم سے پاک کیا گیا ہے۔

ایم. ایل. اے نمبر چار: میں سمجھتا ہوں کہ میرے ساتھی، مسائل کو بڑھا چڑھا کر پیش کر رہے ہیں۔ حکومت نے حالات پر قابو کرنے کے لیے اقدامات کیے ہیں۔ پانی کے ٹینکروں کی خدمات لی جا رہی ہیں۔ اور آر. ایم کے پیکٹ تقسیم کیے جا رہے ہیں۔ حکومت عوام کی مدد کے لیے ہر ممکن کوشش کر رہی ہے۔

ایم. ایل. اے نمبر پانچ: ہمارے اسپتالوں میں سہولتیں بہت کم ہیں۔ بہت سے اسپتالوں میں گذشتہ کئی سالوں سے نہ تو ڈاکٹر ہیں اور نہ طبی عملہ (Medical Staff) کی تقری ہوتی ہے۔ ایک دوسرے اسپتال میں ڈاکٹر لمبی چھٹی پر گئے ہوئے ہیں۔ یہ بڑی شرم کی بات ہے۔ میں سمجھتا ہوں حالات بدتر ہوتے جا رہے ہیں۔ ہم اس بات کو کس طرح یقینی بنائیں گے کہ ORS کے پیکٹ متاثرہ علاقوں میں تمام لوگوں تک پہنچ سکیں۔

ایم. ایل. اے نمبر چھ: حزب مخالف کے ممبران غیر ضروری طور پر حکومت پر الزام لگا رہے ہیں۔ سابقہ حکومت نے صفائی سترہائی پر کوئی وصیان نہیں دیا۔ ہم نے کوڑا کر کٹ کی صفائی کی ایک مہم چلا کھی ہے۔ جو برسوں سے چاروں طرف بکھرا پڑا ہے۔



پچھلے حصے میں آپ قانون ساز اسمبلی میں بحث و مباحثہ کے بارے میں پڑھ چکے ہیں حکومت کے ذریعے اٹھائے گئے یا نہ اٹھائے گئے اقدامات پر ممبر ان بحث کر رہے تھے۔ ایسا اس لیے ہے کیونکہ تمام ممبر ان اسمبلی (MLAs) حکومت کے کام کے لیے ذمے دار ہیں۔ عام بول چال میں لفظ ”حکومت“ (Government) سے مراد سرکاری ملکے ہیں یا مختلف وزرا ہیں جو ان اداروں کی صدارت کرتے ہیں۔ ان سب کا حاکم اعلیٰ وزیر اعلیٰ ہے۔ مناسب الفاظ میں اس کو حکومت کا انتظامیہ حصہ کہتے ہیں۔ تمام ممبر ان جو قانون ساز اسمبلی میں اکٹھا ہوتے ہیں وہ مجلس قانون ساز (Legislature) کہلاتے ہیں۔ یہ وہ لوگ ہیں جو حکومت کو کام کی اجازت دیتے ہیں اور نگرانی بھی کرتے ہیں۔ جیسا کہ ہم نے پچھلے حصوں میں دیکھا۔ ان کے درمیان میں سے ہی کسی کو عالمہ کا صدر یا وزیر اعلیٰ بنایا جاتا ہے۔

### حکومت کا طریقہ کار (Working of the Government)

قانون ساز اسمبلی ہی واحد وہ جگہ نہیں ہے جہاں حکومت کے کام کے بارے میں اپنی رائے کا اظہار کیا جاتا ہے اور کارروائی کی مانگ کی جاتی ہے۔ آپ نے دیکھا ہوگا کہ اخبارات میں وی چینیل اور بہت سی دوسری تنظیمیں حکومت کے کام و کردار پر مستقل اظہار خیال کرتی رہتی ہیں۔ جمہوریت میں ایسے بہت سے طریقے ہیں جس کے ذریعے عوام اپنے نظریے بیان کرتے ہیں اور کارروائی بھی کرتے ہیں۔ آئیے ایسے ہی ایک طریقے پر غور کرتے ہیں۔

اسمبلی میں بحث کے فوراً بعد وزیر صحت کے ذریعے ایک پر لیس کانفرنس (Press Conference) کا انعقاد کیا گیا۔ مختلف اخباروں کے نمائندے وہاں موجود تھے وزیر اور کچھ بڑے سرکاری افران بھی وہاں موجود تھے۔ وزیر نے حکومت کے ذریعے اٹھائے گئے اقدامات کی تفصیل بتائی صحافیوں نے اس میئنگ میں بہت سے سوالات کیے۔ پھر یہ بات چیت مختلف اخبارات میں چھاپی گئی۔ ذیل کے صفحے میں ایسی ہی ایک رپورٹ ہے۔

اگلے ہفتے کے دوران وزیر اعلیٰ اور وزیر صحت نے ضلع پاٹل پور مکان کا دورہ کیا۔ وہ لوگ مرنے والوں کے رشتہ داروں سے بھی ملے۔ اور پھر ہسپتال میں بھی لوگوں سے ملنے گئے۔ حکومت نے ان متاثرہ خاندانوں کے لیے معاوضہ کا اعلان کیا۔ وزیر اعلیٰ نے یہ

وہ کیا دلائل تھے جو کہ مختلف ممبر ان اسمبلی نے یہ کہتے ہوئے پیش کیے کہ حکومت ریاست کی صورتحال سے نپٹنے کے لیے سنجیدہ نہیں۔

اگر آپ وزیر صحت ہوتے تو اوپر کی بحث کا کس طرح جواب دیتے۔

آپ کے خیال میں اوپر کی بحث کسی طرح فائدے مند ثابت ہوئی ہوگی، بحث کیجیے۔

حکومت کے کاموں کے لحاظ سے، ایک ایم۔ ایل۔ اے اور دوسرا وہ ایم ایل اے جو کہ وزیر بھی ہے کے درمیان فرق کو واضح کیجیے۔

حکومت کے ذریعے ڈائریکٹروں کے لیے اٹھائے گئے دو اقدامات کے بارے میں لکھیے۔

پریس کا نفرنس کا مقصد کیا ہے؟ حکومت کیا کر رہی ہے۔ یہ معلومات حاصل کرنے میں پریس کا نفرنس کس طرح آپ کی مدد کرتی ہے۔

جیہو روی نظام میں عوام اپنی رائے کو آواز دینے کے لیے اور حکومت کے خلاف احتجاج کرنے کے لیے جلسے منعقد کرتے ہیں۔

## حکومت نے کوڑے کی بوجھ محسوس کر لی وزیر اعلیٰ نے کام کے لیے فنڈ کا وعدہ کیا

پاٹ پورم/روی آہوج پچھلے کچھ ہفتوں کے دوران ہماری ریاست ہر گاؤں میں پانی کے میکنگ مہیا کرنا چاہتے ہیں۔ وزیر اعلیٰ نے اس کام کے لیے مکمل فنڈ مہیا کرنے کا وعدہ کیا ہے۔ ان کا منصوبہ ایسی حکومت کا اس پریشانی کو سنجیدگی سے نہ لینے لیے اقدامات سے متعلق عوام کو معلومات مہیا پر عوام نے خنت احتجاج کیا ہے۔ وزیر صحت نے آج پریس کا نفرنس میں وضاحت کرتے ہوئے کہا کہ حکومت نے تمام ملکیوں (Collector) اور اعلیٰ طبی افسروں (Chief Medical officers) سے فوری اقدامات کرنے کو کہا ہے۔ سب سے اہم مسئلہ پینے کے پانی کا ہے۔ وزیر موصوف کہا کہ وہ

بھی کہا کہ مسئلہ صرف صفائی کا نہیں تھا بلکہ صاف پینے کی پانی کی کمی بھی ایک وجہ تھی۔ انہوں نے کہا کہ ایک اعلیٰ سطحی تحقیقاتی کمیٹی قائم کی جائے گی جو ضلع میں سہولیات کے متعلق ضروریات پر غور کرے گی اور وزیر برائے تعمیرات عامہ سے درخواست کرے گی کہ اس علاقے میں مناسب پانی کی ضروریات کی طرف دھیان دیا جائے۔

جیسا کہ آپ نے اوپر دیکھا کہ وہ لوگ جو حکومت میں ہیں مثلاً وزیر اعلیٰ اور وزیر صحت۔ ان کو کارروائی کرنی پڑتی ہے۔ یہ کام وہ متعدد مکملوں (جیسے Public Works Department، مکملہ تعمیرات عامہ، مکملہ زراعت، مکملہ صحت، مکملہ تعلیم وغیرہ) کے ذریعے کرتے ہیں۔ حکومت کے ذمے دار ان کو قانون ساز اسمبلی میں پوچھے گئے سوالات کے جوابات بھی دینے ہوتے ہیں اور سوالات کرنے والوں کو یقین دہانی کرانی ہوتی ہے کہ مناسب اقدامات کیے جا رہے ہیں۔ بیک وقت اخبارات اور میڈیا وسیع پیمانے پر مسائل پر بحث کرتے ہیں اور حکومت کو ان کا جواب دینا ہوتا ہے۔ مثال کے طور پر پریس کا نفرنس کے ذریعہ۔

حکومت صحت اور صفائی کی سہولیات کو دیکھنے کے لیے ریاست کے لیے نئے قانون بنانے کا فیصلہ کر سکتی ہے۔ مثال کے طور پر میونپل کار پوریشن کے لیے یہ بات

لازمی کی جاسکتی ہے کہ ہر شہری علاقے میں مناسب بیت الحلا (Toilets) بنائے جائیں۔ ہر گاؤں میں ہیلٹھ و رکر کی تقریر کو بھی یقینی بنایا جاسکتا ہے۔ کسی خاص مسئلے پر قانون بنانے کا یہ عمل ہر ریاست کی قانون ساز اسمبلی میں ہوتا ہے۔ پھر حکومت کے متعدد مکھے ان قوانین کو نافذ کرتے ہیں۔ پورے ملک کے لیے قوانین پارلیمنٹ میں بنائے جاتے ہیں۔ پارلیمنٹ کے بارے میں تفصیل سے آپ آئندہ سال پڑھیں گے۔ جمہوریت میں عوام قانون ساز اسمبلی کے ممبر کی حیثیت سے اپنے نمائندے چنتے ہیں اس طرح کامل اختیار عوام ہی کے ہاتھ میں ہے۔ حکمران پارٹی کے ممبر ان پھر حکومت سازی کرتے ہیں اور کچھ ممبروں کو وزیر مقرر کیا جاتا ہے۔ یہ وزرا حکومت کے متعدد حکموموں کے انچارج ہوتے ہیں جیسے کہ مندرجہ بالامثال میں مکمل صحت۔ جو کام بھی ان حکموموں کے ذریعے انجام دیے جاتے ہیں ان کو قانون ساز اسمبلی کے ممبر ان کی منظوری مانی ضروری ہوتی ہے۔

جمهوری حکومت میں اپنی رائے یا گورنمنٹ کے خلاف احتجاج کرنے کے لیے میلنگ کرتے ہیں۔



ان کے کام کی مثالیں	محکمہ کا نام
	اسکولی تعلیم
	محکمہ تعمیرات عامہ (PWD)
	زراعت

### وال پپر کا منصوبہ (Wall Paper Project)

حکومت کے مختلف مکھموں کے انجام دیے گئے جن کاموں کا ذکر اور کیا گیا ہے اپنے استاد کی مدد سے ان کے بارے معلوم کیجیے اور جدول میں بھریے۔

وال پپر ایک دلچسپ سرگرمی ہے جس کے ذریعے کسی خاص پسندیدہ موضوع پر تحقیق کی جاسکتی ہے۔ نیچے دی گئی تصاویر واضح کرتی ہیں کہ کلاس روم میں وال پپر تیار کرنے کے مختلف مرحلے کیا ہیں۔


موضوع کا تعارف کرانے اور پوری کلاس کے ساتھ مختصر گفتگو کے بعد استاد پوری کلاس کو گروپ میں تقسیم کرتا ہے۔ مختلف گروپ مسئلے پر بحث کر کے یہ فیصلہ کرتے ہیں کہ وہ اپنے وال پپر میں کیا کیاشامل کرنا پسند کریں گے۔ پھر بھی انفرادی طور پر یا جوڑے بنакر کام کریں تاکہ اکٹھا کیا ہوا مواد (Material) پڑھ کر اپنے مشاہدے یا تجربات لکھیں۔ وہ تخلیقی کھانا نیاد۔ نظمیں، کیس استندی اور انٹریوو کے ذریعے ایسا کرسکتے ہیں۔



گروپ کے بچے اپنے منتخب کیے ہوئے، اکٹھا کیے ہوئے، بتائے ہوئے یا تحریری مواد پر نظر ڈالتے ہیں۔ وہ انھیں پڑھ کر ایک دوسرے کو مشورے دیتے ہیں۔ وال پپر میں کن چیزوں کو شامل کرنا چاہیے اس کا فیصلہ کرتے ہیں اور پھر اس کی ترتیب کو آخری شکل دیتے ہیں۔



پھر ہر گروپ اپنا وال پیپر پوری جماعت کے سامنے پیش کرتا ہے۔ یہ بات بہت اہم ہے کہ ہر گروپ کے ایک سے زیادہ بچوں سے اسے پیش کرنے کو کہا جائے اور یہ کہ ہر گروپ کو اپنے کام پر رoshni ڈالنے کے لیے یکسان وقت فراہم کیا جائے۔ ہر گروپ کی پیش کش کے بعد درج ذیل باتوں پر رد عمل پیش کرنا ایک اچھا خیال ہو گا۔ وہ خود سے اور کیا کر سکتے تھے! ان کے کام کو کس طرح اور بہتر طریقے سے منظم کیا جاسکتا تھا! کس طرح تحریر اور پیشکش کو بہتر بنایا جاسکتا تھا!



2006 کے ڈینگو کی وبا کے بارے میں تیار کیا گیا وال پیپر۔ جسے اٹپر دیش میں هندی-غازی آباد کے کیندریہ دویالیہ II کے چھٹی جماعت کے بچوں نے تیار کیا۔

ریاستی حکومت کے کاموں سے متعلق مسائل جیسے تعلیمی پروگرام۔ نظم و ضبط کا مسئلہ۔ مددے میل اسکیم وغیرہ میں سے کسی پر اسی طرح وال پیپر کا منصوبہ تیار کیجیے۔

## مشق

1۔ حلقة انتخاب اور نمائندگی کی اصطلاح کو استعمال کرتے ہوئے واضح کیجیے کہ ایم۔ ایل۔ اے کوں ہوتا ہے اور وہ کس طرح چنا جاسکتا ہے؟

2۔ کچھ ایم۔ ایل۔ اے کس طرح وزیر بنتے ہیں، وضاحت کیجیے۔

3۔ وزیر اعلیٰ اور دوسرے وزراء کے کیے گئے فیصلوں پر قانون ساز اسمبلی میں بحث کیوں ہونی چاہیے؟

4۔ پائل پورم میں کیا پریشانیاں تھیں۔ درج ذیل موقع پر کیا مباحثے کیے گئے اور کیا کیا اقدامات اٹھائے گئے؟ جدول کو جھریے۔

وزیر اعلیٰ
قانون ساز اسمبلی
پریس کانفرنس
عوامی جلسے

5۔ اسمبلی میں ایم۔ ایل۔ اے (MLAs) کے ذریعے کیے جانے والے کاموں اور سرکار کے تکمیلوں کے ذریعے کیے جانے والے کاموں میں کیا فرق ہے؟

## فرهنگ

حلقة انتخاب (Constituency): ایک مخصوص علاقہ جہاں کے رہنے والے تمام ووٹ اپنائنا نہ چلتے ہیں۔ جیسے یہ ایک پنجاہیت وارڈ یا ایم۔ ایل۔ اے کا علاقہ ہو سکتا ہے۔ اکثریت (Majority) ایک ایسی صورتحال ہے جب کہ ایک گروپ کے نصف سے زیادہ ممبران کسی فیصلے یا منصوبے کی تائید کرتے ہیں۔ اس کو سادہ اکثریت بھی کہا جاتا ہے۔

حزب مخالف (Opposition): یہ ان چنے ہوئے نمائندوں کی طرف اشارہ کرتا ہے جو حکمران پارٹی کے ممبر نہیں ہیں اور جو حکومت کے فیصلے اور کارکردگی پر سوالات کرنے کا روں ادا کرتے ہیں۔ اور غور و فکر کرنے کے لیے اسمبلی میں نئے نئے مسائل اٹھاتے ہیں۔

پریس کانفرنس (Press Conference): میڈیا کے صحافیوں کا اجتماع جنہیں مخصوص مسائل پر سوالات کرنے اور سننے کے لیے مدعو کیا جاتا ہے۔ پھر ان سے یہ توقع کی جاتی ہے کہ وہ عوام تک ان خبروں کو پہنچائیں گے۔